

**15 -ാം കേരള നിയമസഭ**

**4 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 70**

**24-02-2022 - ൽ മറുപടിയ്ക്ക്**

**കുടിവെള്ള ചാർജ്ജ് കുടിശിക**

ചോദ്യം		ഉത്തരം	
<p><b>ശ്രീ കെ. പ്രേംകുമാർ,</b>  <b>ശ്രീ എ. സി. മൊയ്തീൻ ,</b>  <b>ശ്രീമതി ഒ എസ് അംബിക,</b>  <b>ശ്രീ കെ യു ജനീഷ് കുമാർ</b></p>		<p><b>Shri Roshy Augustine</b>  <b>(ജലവിഭവ വകുപ്പ് മന്ത്രി)</b></p>	
(എ)	<p>നടത്തിപ്പിച്ചെലവിന്റെ നാലുപത് ശതമാനത്തിനടുത്തുമാത്രം ഈടാക്കി കുടിവെള്ള വിതരണം നടത്തുന്നത് കേരള വാട്ടർ അതോറിറ്റിയുടെ സാമ്പത്തിക അടിസ്ഥാന ദുർബലപ്പെടുത്താനിടയാക്കുമോ എന്ന് വ്യക്തമാക്കുമോ;</p>	(എ)	<p>ഒരു കിലോ ലിറ്റർ വെള്ളം ശുദ്ധീകരിച്ച് ഉപഭോക്താവിനെത്തിക്കുന്നതിന് കേരള വാട്ടർ അതോറിറ്റിയ്ക്ക് 22.85 രൂപ ചെലവ് വരുന്നു. എന്നാൽ കുടിവെള്ള വിതരണം വഴി കേരള വാട്ടർ അതോറിറ്റിയ്ക്ക് ശരാശരി ലഭിക്കുന്നത് കിലോ ലിറ്ററിന് 10.92/-രൂപയാണ്. ഇത്തരത്തിൽ ജലശുദ്ധീകരണത്തിനും വിതരണത്തിനും വരുന്ന ചെലവിനേക്കാൾ കുറഞ്ഞ തുകയ്ക്ക് ജനങ്ങൾക്ക് കുടിവെള്ളം വിതരണം ചെയ്യുന്നതു വഴി കേരള വാട്ടർ അതോറിറ്റിയുടെ സാമ്പത്തിക അടിസ്ഥാന ദുർബലപ്പെടാൻ സാധ്യത ഉണ്ട്.</p>
(ബി)	<p>കോവിഡ് കാരണം ഉപഭോക്താക്കൾ നേരിട്ട സാമ്പത്തിക പ്രതിസന്ധി കുടിവെള്ള ചാർജ്ജ് കുടിശിക വർദ്ധിക്കാൻ കാരണമായിട്ടുണ്ടോ; നിലവിൽ എത്ര തുകയാണ് കുടിശികയുള്ളതെന്ന് അറിയിക്കുമോ; ബില്ലിംഗിലെ പരിഷ്കാരം കുടിശിക വർദ്ധിപ്പിക്കാൻ കാരണമാകുമോയെന്ന് പരിശോധിക്കുമോ;</p>	(ബി)	<p>കോവിഡ് കാരണം ഉപഭോക്താക്കൾ നേരിട്ട സാമ്പത്തിക പ്രതിസന്ധി കുടിവെള്ള ചാർജ്ജ് കുടിശിക വർദ്ധനവിന് കാരണം ആയിട്ടുണ്ട്. നിലവിൽ 31/01/2022 വരെ ജല അതോറിറ്റിയ്ക്ക് ആകെ 2275.65 കോടി രൂപ കുടിശികയിനത്തിൽ പിരിഞ്ഞു കിട്ടാനുണ്ട്. ഇപ്പോഴുള്ള ഭീമമായ കുടിശിക മുൻകാലങ്ങളിലെ കുടിശികയും, അതിലെ പിഴ പലിശയുമാണ്. ബില്ലിംഗിലെ പരിഷ്കാരം പൊതുജനങ്ങളിലേക്കു വേഗത്തിൽ എത്തിക്കാനും, കുടിശിക വർദ്ധിക്കാതിരിക്കാനും ശ്രദ്ധിക്കുന്നുണ്ട്.</p>
(സി)	<p>കുടിശിക പിരിച്ചെടുക്കുന്നതിന് കേരള വാട്ടർ അതോറിറ്റി ഉദ്യോഗസ്ഥർ കാര്യക്ഷമമായ നടപടി സ്വീകരിച്ചു വരുന്നുണ്ടോ;</p>	(സി)	<p>കുടിശിക വരുത്തുന്ന ഉപഭോക്താക്കൾക്ക് നോട്ടീസുകൾ വഴിയും ലഘുലേഖകൾ വഴിയും മുന്നറിയിപ്പ് നൽകി വരുന്നു. സെക്ഷൻ തലത്തിലും സബ് ഡിവിഷൻ തലത്തിലും സ്കാഡ് രൂപീകരിച്ചു സർക്കാർ നിഷ്കർഷിക്കുന്ന രീതിയിൽ കോവിഡ് പ്രോട്ടോക്കോൾ പാലിച്ചുകൊണ്ട് ഉപഭോക്താക്കളുടെ വീടുകളിലും സ്ഥാപനങ്ങളിലും നേരിൽ സമീപിച്ചു കുടിശിക നിവാരണ പ്രവർത്തനങ്ങൾ നടത്തിവരുന്നു. കൂടാതെ ഫോൺ എസ്.എം.എസ്</p>

		<p>മുഖാന്തിരവും ഉപഭോക്താക്കൾക്ക് മുന്നറിയിപ്പ് നൽകിയും കുടിശ്ശിക പിരിച്ചു എടുക്കുന്നതിനുള്ള നടപടികൾ സ്വീകരിച്ചു വരുന്നു.</p>
<p>(ഡി)</p> <p>ചോർച്ച മൂലവും പ്രവർത്തനരഹിതമായ മീറ്ററുകൾ വഴിയുണ്ടാകുന്ന റവന്യൂ നഷ്ടം കണക്കിലെടുത്ത് അവ പരിഹരിക്കാൻ ഫലപ്രദമായ നടപടികൾ സ്വീകരിക്കുമോ?</p>		<p>(ഡി)</p> <p>പൈപ്പുകൾ പൊട്ടുന്നത് മൂലമുണ്ടാകുന്ന ജലനഷ്ടം ഒഴിവാക്കുന്നതിന് റണ്ണിംഗ് കോൺട്രാക്ടർ മുഖേനയും ബ്ലൂ ബ്രിഗേഡ് സംവിധാനം ഉപയോഗിച്ചും പൊട്ടിയ പൈപ്പിന്റെ ഭാഗം അടിയന്തരമായി മാറ്റി സ്ഥാപിച്ചു ജലനഷ്ടം ഒഴിവാക്കി വരുന്നു. പൈപ്പുകളുടെ പ്രീഡെലിവിറി പോസ്റ്റ് ഡെലിവിറി ടെസ്റ്റിംഗ് നടത്തി ഗുണനിലവാരം ഉറപ്പു വരുത്തുന്നുണ്ട്. കൂടാതെ കുടിവെള്ളം പാഴാക്കുന്നതു തടയുന്നതിനായി സമയബന്ധിതമായി അറ്റകുറ്റപ്പണികൾ നടപ്പിലാക്കി വരുന്നു. വാട്ടർ മീറ്ററുകൾ കേടാകുന്നത് ശ്രദ്ധയിൽ പെട്ടാൽ പ്രവർത്തനരഹിതമായ മീറ്ററുകൾ മാറ്റി സ്ഥാപിക്കുവാൻ ഉപഭോക്താക്കൾക്ക് നോട്ടീസ് നൽകുന്നുണ്ട്. സമയ ബന്ധിതമായി മീറ്റർ മാറ്റി സ്ഥാപിക്കാൻ തയ്യാറാകാത്ത ഉപഭോക്താക്കൾക്ക് ആദ്യമാസം കുടിവെള്ള ചാർജിന്റെ 25%വും തുടർന്നുള്ള രണ്ടു മാസങ്ങളിൽ 50%വും പിന്നീട് 100%വും സർചാർജായി ഈടാക്കുന്നുണ്ട്. കൂടാതെ ഉയർന്ന ഉപഭോഗം വരുത്തുന്ന ഉപഭോക്താക്കൾക്കുള്ള കേടായ വാട്ടർ മീറ്ററുകൾ വാട്ടർ അതോറിറ്റിയുടെ സ്വന്തം ചിലവിൽ മാറ്റി സ്ഥാപിച്ച ശേഷം അതിന്റെ ചിലവ് തവണകളാക്കി വാട്ടർ ചാർജിനൊപ്പം ഈടാക്കിയും റവന്യൂ നഷ്ടം പരിഹരിച്ചു വരുന്നു.</p>

സെക്ഷൻ ഓഫീസർ